

قاضی بدرالدولہ ڈاکٹر زینا انصار

This article is an attempt to re-introduce and breathe life into the personality and works of Qazi Babar-ul-Daula. Amongst the most eminent personalities of the eighteenth century, we find an exemplary personality in the form of Qazi Babar-ul-Daula who served his life for the preaching of Islam and for the betterment of the then deteriorating Islamic Society in the sub-continent. He worked tirelessly to save the Islamic society from the Jewish influence that had established ground with the arrival of the English in the sub-continent. He worked not only as a jurist and an author but also assumed the position of a mufti and used to dispense valuable knowledge in religious matters. He was altruistic and noble and inculcated incessant endeavors for the revival of Islam in its true fashion. Unfortunately, history does not acknowledge

his services and additions to the Islamic literature as they deserve, because with time, research work that was done on his personality and writings seems to have disappeared due to negligence of early historians.

The extraordinary titles that were bequeathed to Qazi Babar-ul-Daula stimulated the author's interest. The article in consideration was an offshoot of the research work done on the historiography of Dr. Hamidullah by the author, and contains the biography, services and the list of his writings in Arabic, Persian and Urdu.

تاریخ کے اوراق پر بہت سی شخصیات کے نام کندہ ہیں۔ شہرت جن کے قدموں میں رہی اور جن کے کارنامے طبعی دنیا میں آج تک زندہ ہیں لیکن بہت سی شخصیات ایسی بھی ہیں۔ جن کے نام تاریخ کے سنہری اوراق پر کندہ تو ضرور ہوئے مگر وقت کی گرو نے ان کو دھندلا دیا اور اپنے وقت کی عظیم ہستیاں وقت گزرنے کے ساتھ ساتھ بھلا دی گئیں۔ ایسی ہی شخصیات میں سے ایک شخصیت محمد صہبغ اللہ قاضی بدرالدولہ کی ہے۔ عشق الہی اور عشق رسول میں گرفتار، ایک بے غرض انسان جس نے انگریزوں کے قبضے میں آتے ہوئے معاشرہ کو یہودی اثرات سے بچانے کے لئے زندگی وقف کر دی۔ شہرت ان کی منزل کبھی بھی نہ تھی۔ انہوں نے خدمت اسلام اور خدمت انسانیت کو اپنا مشن بنالیا تھا اور ساری زندگی اسلامی معاشرہ کے لئے سرگرداں رہے۔ قاضی بدرالدولہ کے نام کو قابل طور پر فراموش نہیں کیا جاسکا، آج بھی اس نام سے آشنا لوگ موجود ہیں مگر یہ مقدار گھٹیل ہے بہر آپ کی شخصیت سے تعارف ان دنوں ہوا۔ جب میں آپ کے پوتے اور عالم اسلام کے نامور محقق و مورخ ڈاکٹر محمد حمید اللہ کی تاریخ نویسی پر اپنا مقالہ تحریر کر رہی تھی۔ آپ کے طبعی کارناموں سے آگاہی ہوئی۔ اصلاح معاشرہ کے لئے کی جانے والی قابل ذکر کوششوں، سیرت، حدیث اور فقہ پر نمایاں تصانیف، عہدہ فناء اور انشاء کے روشن کارناموں اور نواب کرناٹک کی جانب سے دیئے جانے

وقت اعظم جاہ نے قاضی صاحب کو "عظیم نواز خان بہادر مستند جگہ" کے معزز خطاب سے سرفراز فرمایا اور صدر الصدور مقرر کیا۔ ایک سال بعد اس عہدے کے ساتھ ساتھ اثناء کی خدمت بھی سپرد کی اور انھیں "عمدۃ العلماء بدرالدولہ" کا معزز لقب عطا کیا۔ نواب اعظم جاہ کے انتقال کے بعد ان کے چھوٹے بھائی نواب عظیم جاہ ریاست کرناٹک کے مختار مقرر ہوئے تو انہوں نے نہ صرف قاضی بدرالدولہ کو اپنی خدمات پر بحال رکھا بلکہ ان کی دیانت داری اور نایبیت احتیاط کا اعتراف بھی کیا۔ یہ اعتراف صرف زبانی نہ تھا بلکہ اپنی مہر کے ساتھ تحریری اعتراف نامہ تھا۔ ازاں بعد قاضی صاحب کو ریاست کا قاضی التفتاۃ مقرر کیا گیا۔ یہ نواب غلام فوٹ بہادر کا دور اقتدار تھا۔ انہوں نے قاضی صاحب کو "قاضی الملک، منصف الدولہ، عدلت خان بہادر، مستند جگہ، خادم شرع شریف رسول اللہ ﷺ کے معزز خطبات سے سرفراز کیا۔ یہ القابات قاضی صاحب کو فناء اور اثناء جیسی ذمہ دارانہ خدمات انجام دینے پر عطا کئے گئے تھے۔ لیکن قاضی صاحب کی خدمات کا اعتراف یہیں ختم نہیں ہوتا بلکہ چند مہینوں بعد "عمدۃ العلماء" کی جگہ "امام العلماء" اور "عدلت خان بہادر" کے بجائے "قاضی الاسلام داورس خان بہادر" کا خطاب دیا۔ اور ساتھ ہی حکم جاری ہوا کہ ان معزز القابات کے ساتھ ایک مہر تیار کر کے قاضی صاحب کے حوالے کی جائے۔ اس کے بعد سے تمام سرکاری دفاتر اور افتخارات میں ان کے نام کے ساتھ "امام العلماء، قاضی الاسلام، قاضی الملک، منصف الدولہ، داورس خان بہادر، مستند جگہ، قاضی محکم عالیہ سرکار نواب کرناٹک، خادم شریعت فرا" لکھا جانے لگا۔ (۱۳)

قاضی بدرالدولہ، نواب غلام فوٹ خان بہادر کے انتقال ۱۲۷۲ھ تک قاضی التفتاۃ کے عہدے پر قائم رہے۔ (۱۴) جبکہ انگریز ریاست پر اپنا اقتدار بڑھانے کے بعد ہی سے اس کوشش میں سرگرداں تھے کہ ریاست کے معاملات، عدالت اور اثناء ان لوگوں کے ہاتھوں میں دی جائے جو انگریزوں کے وفادار ہوں۔ ایک لیڈرہ محکم عدالت کا قیام انگریزوں کا دیرینہ خواب تھا جو نواب غلام فوٹ خان بہادر کے انتقال کے بعد شرمندہ تعبیر ہوتا نظر آنے لگا۔ انگریزوں کو لاکھ ایک مسلمان عالم کی تلاش تھی جو ان کی طرف سے قاضی التفتاۃ کا عہدہ سنبھال لے اور ان کا وفادار بھی رہے۔ جبکہ قاضی بدرالدولہ انگریزوں کے سخت خلاف تھے اور

ان کے کسی کام کے نہیں تھے۔ چنانچہ قاضی بدرالدولہ کی جگہ مولوی ارتضاعلی خان کو اس منصب جلیل کے لیے منتخب کر لیا گیا۔ یوں مقدمات اور معاملات کے فیصلوں میں دو عملی شروع ہو گئی۔ عام لوگ ابھی تک اپنے مسائل لے کر قاضی بدرالدولہ ہی کے پاس آتے تھے، یہاں تک کہ ۱۲۷۳ھ کو ان کا ڈپٹی بند کر دیا گیا۔ (۱۵) اس طرح وہ ۱۲۳۹ھ سے ۱۲۷۳ھ تک تقریباً پچیس سال مقدمات کے فیصلے کرتے رہے۔ قاضی صاحب کے یہ تمام فیصلے کتابی صورت میں جمع کر لئے گئے ہیں۔ کتاب کا نام "شہلستان حیات" ہے۔ (۱۶) یہ کتاب نہ صرف فقہی مصلحتات کا پیش بہا خزانہ ہے بلکہ اس دور کے مسلمانوں کی سماجی اور اقتصادی حالات کا بھی بہترین آئینہ دار ہے۔

ریاست کی صورتحال یہ تھی کہ مفتی اور قاضی، انگریز حکمرانوں کی طرف سے مقرر کئے جانے لگے تھے اور جب سرکاری عدالتوں کا ایک مرتب اور باقاعدہ نظام بھی دبیر۔ دبیر۔ وجود میں آیا تو ان تہذیبوں اور مفتیوں کی حیثیت صرف حکم شرعی کے سنانے کی حد تک محدود ہو گئی۔ دو تین سال کے بعد قانون تعزیرات بند پاس ہوا اور مدارس، کالج اور سبھی میں انگریزوں کی طرف سے پائی کورٹ قائم ہو گئے۔ یوں سرکاری طور پر مسلمانوں کو عہدہ فناء اور اثناء سے بے دخل کر دیا گیا۔ (۱۷)

مدارس، آرکائٹ، دیپور اور دیگر علاقوں میں عربی و فارسی کی تعلیم مشہور اساتذہ کے گھروں پر ہوتی تھی۔ جو استاد جس فن میں ماہر ہوتا تھا، طلبہ اس کے گھر پہنچ کر اس سے وہ خاص فن حاصل کرتے تھے۔ حکومت وقت کی جانب سے ایسے اساتذہ کے نام جاگیریں لکھ دی جاتی تھیں جس کی آمدنی پر وہ گزارہ نہر کیا کرتے تھے اور طلبہ کو مفت تعلیم دیتے تھے۔ لیکن جب نواب کرناٹک نے دیگر علاقوں کے علماء کو دعوت دی کہ وہ یہاں آکر تعلیم دیں تو ان کے لئے مسجد والا جگہ میں انتظام کیا گیا، اور ماہوار تنخواہ مقرر کی گئی۔ یوں خود بخود ایک سرکاری مدرسے کی صورت پیدا ہو گئی۔ جس کو مسجد والا جگہ کے مشہور نام مسجد کواں (بڑی) کی مناسبت سے مدرسہ کواں کہا جانے لگا۔ اس میں نہ صرف مسلمان علماء بلکہ ہندو طالب علم بھی علم حاصل کرنے آتے تھے۔ قاضی صاحب نے بھی مدرسہ کواں کے سربراہ کی حیثیت سے خدمات انجام دیں،

بعد ازاں انگریزوں کے بڑھتے ہوئے عمل دخل اور اثرات کی وجہ سے اس کی صدارت سے استعفیٰ دے دیا۔ (۱۸) اب یہ بات کسی سے بھی چھپی نہ رہی تھی کہ ملک میں سیاست کا پرچار بڑی شدت سے جاری ہے۔ جس کا ایک مظہر ریاستی تعلیمی نظام کا رخ جدید اور انگریزی تعلیم کی جانب پھیر دینا تھا۔ پہلی کوشش میں مدرسہ کلاں کو نظر انداز کیا گیا اور خرچ کی مدد دی جانے والی رقم روکی جانے لگی، دوسری کوشش کے طور پر بڑے پیمانے میں جدید طرز کے مدرسے اور کتب خانے قائم ہونے لگے۔ علماء طبقہ کے نزدیک یہ مسلمانوں کے لئے ایک بڑی سازش تھی لہذا انہوں نے اس کی شدید مخالفت کی۔ ان میں قاضی بدرالدولہ اور ان کے بھائی مولوی عبدالوہاب پیش پیش تھے۔ قاضی صاحب نے تحریری فتویٰ جاری کیا کہ:

”ہمارے مذہب کی رو سے اللہ تعالیٰ کے واسطے علم حاصل کرنا ہے۔ دنیا کے کاروبار حاصل کرنے کے واسطے علم پڑھنا ہمارے مذہب کے رو سے صحیح نہیں۔ بلکہ حرام ہے۔ دنیا حاصل کرنے کے واسطے علم کا حاصل کرنا جب حرام ظہر تو اردو اور انگریزی اور ملکی علم کا حاصل کرنا بغیر مصلحت دینی کے حرام ہے۔ کیسے حلال ہوگا؟۔۔۔ (۱۹)

علماء کی جانب سے شدید رد عمل سامنے آنے کے بعد انگریز اپنی حکمت عملی تبدیل کرنے پر مجبور ہوئے اور اس مدرسہ کی تنظیم نو کی گئی۔ اس کا نام تبدیل کر کے ”مدرسہ اعظم“ رکھا گیا، مجلس نظامت میں قاضی بدرالدولہ کو امیر مقرر کیا گیا، فقہ اور عقائد کی تعلیم کے لئے آپ ہی کی تحریر کردہ کتابیں مقرر کی گئیں۔ جس میں گلزار ہدایت، ریاض الصواب اور فوائد ہدایہ وغیرہ شامل تھیں۔ قاضی بدرالدولہ نے اس کا امیر بننا اس لئے منظور کیا کہ شاید اس طرح مسلمانوں کی دینی تعلیم کو محفوظ بنایا جاسکے۔ لیکن جلد ہی انہوں نے صوبے کی انگریزوں کا عمل دخل بہت زیادہ ہے اور وہ آزادانہ اس مدرسے کے لئے خدمات انجام نہیں دے سکتے۔ لہذا پہلے تو انہوں نے احتجاج اور بھیجیات کیں۔ مگر اس کا کچھ اثر نہ ہوا تو اس عہدے سے استعفیٰ پیش کر دیا۔ مگر ایسے نظام تعلیم کا حصہ بننا پسند نہ کیا جو ان کے نزدیک حرام تھا۔

نواب صاحب اور ان کے دیگر افراد خانہ کی قرضہ جات کی ادائیگی اور ان کے

متعلق مختلف مقدمات کے فیصلوں کے لئے ایک علیحدہ پچھری استفادہ قائم کی گئی تھی، جس کے امیر مولوی عبدالوہاب تھے۔ لیکن جب وہ حج کے لئے تشریف لے گئے تو یہ عہدہ قاضی صاحب کے سپرد کیا گیا۔ نواب صاحب کا گھرانہ بے جا اصراف سے باز نہیں آتا تھا۔ قاضی صاحب نے کئی خطوط صیحت کے لکھے، لیکن کسی نے بھی قاضی صاحب کی صیحت پر کان نہ دھرا تو انہوں نے اس کو بے مقصد سمجھتے ہوئے نواب صاحب کو استعفیٰ پیش کر دیا۔ نواب صاحب نے یہ استعفیٰ تو منکھور نہ کیا لیکن اصلاح کرانے کا وعدہ ضرور کیا۔ اور قاضی صاحب سے درخواست کی کہ وہ اس عہدے پر برقرار رہیں۔ یوں اب قاضی بدرالدولہ عہدہ قضاوت کے ساتھ ساتھ پچھری استفادہ کی نگرانی کی خدمات بھی انجام دینے لگے۔ (۲۱)

۱۸۵۷ء کی جنگ آزادی کے بعد پورے برصغیر میں صورتحال بکسر تبدیل ہوتی تو مدارس بھی اس سے نہ بچ سکا اور یہاں کے مسلمان بھی انگریز حکمرانوں کے زیر غتاب آئے بلور خاص قاضی بدرالدولہ جو اپنے فتوؤں کی وجہ سے انگریزوں کی نگاہوں میں ہمیشہ کھٹکتے رہے تھے، اس غتاب سے نہ بچ سکے اور نواب کرناٹک کے تمام سرکاری محکموں پر قبضہ کرنے کے بعد، قاضی بدرالدولہ کو ان کے عہدوں سے فارغ کر دیا گیا۔ سرکاری محکمہ جات بند ہو جانے کے بعد قاضی صاحب کا زیادہ تر وقت درس و تدریس اور تصنیف و تالیف میں گزرنے لگا۔ وہ تفسیر، حدیث، فقہ اور سنی کے بڑے ماہر تھے۔ ان کی مختلف کتابیں ان کے اس وصف پر گواہ ہیں۔ ان کی سیرت پاک ^۱ پر مشہور کتاب فتاویٰ ہدایہ (جس کے اب تک ۸ ایڈیشن شائع ہو چکے ہیں) بڑی مقبول ہوئی۔ وہ طلباء کو تفسیر، حدیث، فقہ اور طب کی تعلیم دیا کرتے تھے۔ ان کے خاندان کے اکثر افراد اور دیگر مدارس کے اکثر علماء نے انہی کی شاگردی اختیار کی تھی، خود نواب غوث خان بہادر نے بھی قاضی صاحب سے حدیث کی تعلیم لی تھی (۲۲) قاضی صاحب کو طب میں بھی بڑا کمال حاصل تھا۔ (۲۳) بعض اوقات درباری غیبی بھی ان کی لمبی رائے کو تسلیم کرنے پر مجبور ہوجاتے تھے۔ ہیبت اور خاموشی جو اس زمانے میں واپسی صورت میں پھیل جانے والی اور بڑی جان لیوا بیماری تھی۔ قاضی صاحب ان بیماریوں کا کامیاب علاج کرتے تھے۔ مدارس کے اطباء میں وہ پہلے شخص ہیں جنہوں نے انگریزی دواؤں کا استعمال شروع کیا۔ خود بھی دوا سازی میں

خان سے ماہر تھے۔ وہ روزانہ مطلب کیا کرتے تھے اور یہ مطلب بیہود کے لیے وقت تھا۔ آپ سے بعض طلباء نے باقاعدہ طب کا علم حاصل کیا، آپ کے ایک شاگرد حکیم غیاث آگے چل کر بڑے مشہور ہوئے۔ (۲۳) اسی طرح قاضی صاحب کو فن حساب میں بھی مہارت حاصل تھی۔ آپ کی ایک تصنیف "تعمیر الحساب" اس کا ثبوت ہے۔ (۲۵)

جنوبی ہند میں قاضی بدرالدولہ پہلے شخص ہیں جس نے اپنے زمانے کی بدعات کے خلاف آواز اٹھائی اور گلزارِ بدایت کے نام سے ایک کتاب تحریر کی جس میں معاشرہ میں پھیل جانے والی برائیوں اور بدعات پر مختلف پہلوؤں سے بحث کی گئی اور ان مسائل کا حل بھی پیش کیا گیا۔ شادیوں میں غیر ضروری رسومات اور جہیز کی لعنت نے امیر و غریب سب کو زیر بار کر دیا تھا۔ معاشرہ میں اپنا وقار بھد رکھنے کے لئے شادیوں کے مواقع پر سو پر رقم لینا اور پھر ساری زندگی اسی سو میں پھینے رہنا ایک عام سی بات ہو گئی تھی۔ قاضی صاحب نے نہ صرف ان رسومات کے خلاف آواز اٹھائی بلکہ ایک مناظرہ بنایا جس پر عمل کرنا کم از کم خاندان کے افراد کے لئے لازمی قرار دیا گیا۔ اس مناظرے کی صورت یہ تھی۔

"انگے زمانے میں مسلمانوں پر بہت ثروت اور فراغت تھی، اسی لئے

انہوں نے ہر کام میں اپنی شان و شوکت ظاہر کی۔ چنانچہ شادیوں میں دل کی ہوس آرزو نکالنے، اصراف کے عہد طریقے رواج دیتے۔ علاوہ ہندو کی رسمیں بھی اختیار تھیں۔۔۔۔۔ اب اہل اسلام پر جو ضعف جاری ہے ان رسوم کی سربراہی سخت دشوار ہے۔ اس پر بھی اصراف سے باز نہیں آتے، بلکہ اکثر لوگ ملک منقولہ اور غیر منقولہ ان امور میں ضائع کرتے ہیں اور سودی دین میں جو اس کے عمر بھر بھی ہوا نہ ہو سکے، پھنس جاتے ہیں، بہت سی جوان عورتیں جن کا بیضا رکھنا سخت ممنوع ہے ناکتھارہ جاتی ہیں۔ اللہ تعالیٰ نے ہماری ملت سب سے آسان کی۔ پھر ہم کس لئے اپنے ہاتھوں اس مصیبت سختی میں پھینے رہتے ہیں۔ (۲۶)

قاضی صاحب کے اس مناظرے حیات پر کئی علماء وقت نے اپنی اپنی مہر میں ثبت

کیں۔ (۲۷) قاضی صاحب کو اپنے خاندان کی حد تک بڑی کامیابی حاصل ہوئی۔ مگر عام لوگوں پر اتنا خاص اثر نہ ہوا۔ وہ دل سے تو ان اصلاحات کو سراہتے تھے۔ مگر عملی طور پر اختیار کرنے میں پس و پیش کرتے تھے۔ البتہ ہائیلی خاندان میں ایک زمانے تک اس مناظرے پر عمل ہوتا رہا اور آج تک بعض خاندان انہی اصولوں کو اپنائے ہوئے ہیں۔ (۲۸)

جب ان کی عمر ۷۰ سال سے تجاوز ہوئی تو عموماً اپنے طلبہ سے کہتے تھے کہ جلدی جلدی اپنی کتابیں پوری کر لو، کیا معلوم میں اگلے سال زندہ بھی رہوں۔ وہ اس حدیث شریف "نیرى امت کی اکثر عمریں ساتھ اور ستر کے درمیان ہوگی" کا حوالہ دیتے تھے۔ وہ اپنا روزنامہ اپنے ہاتھ سے لکھا کرتے تھے۔ اس کے اکثر حصے خاندان کی مختلف کتب خانوں میں محفوظ ہیں۔

۲۵ نومبر ۱۸۶۳ء ۱۳ جولائی ۱۸۶۳ء کو چار دن کی علالت کے بعد طلوع آفتاب کے وقت اپنی جان جان آفریں کے پردہ کی۔ آپ کو مسجد والا جاہی کے صحن میں سپرد خاک کیا گیا۔ آپ کے جنازہ میں ایک جم غفیر تھا جو شریک ہوا اور سارے شہر میں غم کی لہر سی دوڑ گئی۔

۲۵۲ طبعی:

قاضی بدرالدولہ، مولانا باقر آگاہ ویلوری کی طرح عربی، فارسی اور ہندی (اردو) کے شاعر تو نہیں تھے۔ مگر بلاشبہ وہ ان تینوں زبانوں کے بہترین نثر تھے۔ جنوبی ہند کی تاریخ میں آگاہ اور قاضی بدرالدولہ کو ایک ممتاز مقام حاصل ہے۔ انہوں نے ۲۳ کتابیں عربی میں، ۵۰ کتابیں فارسی میں اور ۱۳ کتابیں اردو میں لکھی ہیں۔ آپ کی اکثر تصانیف حدیث، سیر اور فقہ سے تعلق رکھتی ہیں، اور مقصد تصنیفات اشاعت اسلام کے ساتھ ساتھ اصلاح معاشرہ کو قرار دیا جاتا ہے۔ شمالی ہند میں سب سے پہلے سر سید احمد خان نے اردو نثری تصنیفات کی طرف توجہ کی مگر ان کی مستقل تصنیفات کا دور ۱۸۵۷ء کے بعد سے شروع ہوتا ہے مگر قاضی صاحب کی اردو تصنیفات کا دور ندر دہلی سے بہت پہلے شروع ہو جاتا ہے ان کی پہلی کتاب "ریاض الصوال" ہے جو انہوں نے "فوائد الہدیہ" (۱۸۳۹/۱۸۵۵ء) سے بہت پہلے لکھی تھی۔ ذیل

میں قاضی پیرالدولہ کی عربی، فارسی، اور اردو زبانوں میں تصانیف کی فہرست دی جا رہی ہے اس فہرست کی تیاری میں محمد یوسف کوکن صاحب کی کتاب خانوادہ قاضی پیرالدولہ اور خاندانی ذرائع سے مدد لی گئی ہے۔

عربی کتب:

- ۱۔ الطارق فی رد المارن (قلمی نسخہ، کتب خانہ مدرسہ محمدی دیوان صاحب باغ، سندھ)
- ۲۔ إزالة الصمہ فی اختلاف الامة (تاریخ اشاعت، ۱۳۱۸ھ، سندھ)
- ۳۔ رسالۃ فی تجزیۃ الصلوۃ الوسطی (قلمی نسخہ، ذلتی کتب خانہ قاضی عابد اللہ)
- ۴۔ رسالۃ فی صوم ستہ شوال (قلمی نسخہ، کتب خانہ مدرسہ محمدی دیوان صاحب باغ)
- ۵۔ رسالۃ فی تعلیم النساء الکتابۃ (تاریخ اشاعت، ۱۲۷۵ھ، سندھ)
- ۶۔ عمدۃ الریاض فی فن الریاض (تاریخ اشاعت، ۱۳۳۲ھ، سندھ)
- ۷۔ منور العین فی المناقب الحسین (قلمی نسخہ، کتب خانہ امیر نواز جنگ)
- ۸۔ السیر المناقب (قلمی نسخہ)
- ۹۔ الازبعین فی معجزات سید المرسلین ﷺ (قلمی نسخہ، کتب خانہ امیر نواز جنگ)
- ۱۰۔ رسالۃ فی تعیین صدایق فاطمہ الزہراء (تاریخ اشاعت، مطبع احمدی بیرویس، سندھ، ن)
- ۱۱۔ رسالۃ صغریٰ فی السیر المناقب (قلمی نسخہ)

- ۱۲۔ فہرست احادیث معجم الصغیر (قلمی نسخہ)
- ۱۳۔ ہدایۃ المسالک الموطا الامام المالک (قلمی نسخہ، کتب خانہ امیر نواز جنگ)
- ۱۴۔ شرح حاشیہ شرح مواقف (قلمی نسخہ)
- ۱۵۔ حواشی کتاب المنہجی (تاریخ اشاعت، ۱۳۰۹ھ، مطبع محبوب شاہی، حیدرآباد)
- ۱۶۔ حواشی صحیح مسلم (قلمی نسخہ، خاندانی کتب خانہ)
- ۱۷۔ التبت فی اسانید الاحادیث (قلمی نسخہ، خاندانی کتب خانہ)
- ۱۸۔ مقفا العین لمن ابدع بالشعر (قلمی نسخہ، کتب خانہ مدرسہ محمدی دیوان صاحب باغ)
- ۱۹۔ رسالۃ فی تحریم المتعة (قلمی نسخہ، کتب خانہ مدرسہ محمدی دیوان صاحب باغ)
- ۲۰۔ مرشدی السہام الی من ضعف کل مسکر حرام (قلمی نسخہ، کتب خانہ امیر نواز جنگ)
- ۲۱۔ رسالۃ فی تحریم الخضاب (قلمی نسخہ، کتب خانہ امیر نواز جنگ)
- ۲۲۔ رسالۃ فی اثبات کفر ہنمنت رائے (قلمی نسخہ، کتب خانہ امیر نواز جنگ)
- ۲۳۔ غنیۃ الحساب (اصل مسودہ، کتب خانہ امیر نواز جنگ)
- ۲۴۔ مسکاتیب عربی (قلمی نسخہ، کتب خانہ مدرسہ محمدی دیوان صاحب باغ)

قاضی پیرالدولہ کے عربی زبان میں لکھے ہوئے کئی نسخے نامکمل حالت میں

ہیں۔ یہ نامتول نسخہ جات مختلف خاندانی کتب خانوں میں بحفاظت موجود ہیں مثلاً 'شرح الکوکب الدرئیہ' شرح زواجر الارشاد' حکایات لقمان' وغیرہ

ناری کتب:

۱۔ نور الابصار فی سیر سید الارباب علیہ السلام (گمی نسخہ، مدرس محمدی دیوان صاحب باغ، مدراس)

۲۔ داستان غم (۱۲۹۸ھ، مطبع انوری حاکم، مدراس)

۳۔ ترجمہ شصت ویک حدیث (۱۲۸۱ھ، مطبع مخزن الاخبار، مدراس)

۴۔ رسالہ در رد ارتقا علی خان (گمی نسخہ: مدرس محمدی دیوان صاحب باغ، مدراس)

۵۔ تنبیہ الانبیاء فی نیوۃ الانبیاء (۱۲۶۷ھ، مطبع مظہر اہمجاہ، مدراس)

۶۔ تجرید العظیمیہ (۱۲۸۳ھ، مطبع سید الطالیح، مدراس)

۷۔ رسالہ در رویت ہلال (۱۳۱۹ھ، مطبع مزیزی، مدراس)

۸۔ رسالہ در تحریم لہو (۱۳۱۸ھ، مطبع محمدی، مدراس)

۹۔ نیصلاجات (جلد ۱ و ۲) (گمی نسخہ: خاندانی کتب خانہ)

۱۰۔ روزنامہ سز حرمین شریفین (گمی نسخہ)

۱۱۔ رسالہ شوق اقر (گمی نسخہ: کتب خانہ امیر نواز جنگ)

۱۲۔ نقوئی صغیہ (گمی نسخہ: ذاتی کتب خانہ مولوی عبدالرحمن)

۱۳۔ مجموعہ تملیحات (گمی نسخہ، ذاتی کتب خانہ قاضی عبید اللہ)

۱۴۔ رسالہ شروط اقتدا (۱۳۱۸ھ، مطبع مزیزی، مدراس)

۱۵۔ اعظم الاجر فی سلوۃ انجر (۱۳۴۴ھ، مطبع مظہر اہمجاہ، مدراس)

ناری زبان میں آپ کی طرف دو کتابیں 'سراج التواریخ' اور 'جامع الاشیاء' منسوب کی جاتی ہیں۔ لیکن یہ درست نہیں، درحقیقت یہ دونوں کتابیں آپ کی زیر نگرانی لکھی گئی تھیں۔ ایک درسی کتاب "کتاب فتنہ شافعی" بھی لکھنا شروع کی مگر نامتول رہی اس کا ایک گمی نسخہ مولوی عبدالرحمن کے کتب خانے میں موجود ہے۔

اردو کتب:

۱۔ ریاض المسوان (۱۳۵۶ھ، چٹنا لڈیشن، خمس الطالیح پریس، حیدرآباد دکن)

۲۔ نقوئی بدریہ (۱۲۶۳ھ، پہلا لڈیشن، کیشن راج، مدراس۔ اس کے بعد متعدد بار شائع

ہوئی آخری لڈیشن ۱۳۵۰ھ میں حیدرآباد سے شائع ہوا)

۳۔ ہشت گزار فی مناقب رفیق الغار (۱۲۷۰ھ، مطبع شریف، مدراس)

۴۔ نثر الجواہر فی مناقب السید عبدالقادر (۱۲۷۷ھ، حیدرآباد)

۵۔ سیف المسلمین لہدیۃ الاخیرین (ت، ن)

۶۔ خزانہ معدلت (گمی نسخہ)

۷۔ گزار بدایت (گمی نسخہ، اس کتاب کے متعدد گمی نسخے تیار کئے گئے ہیں اور خاندان کے ہر

گھر میں اس کا ہونا لازمی سمجھا جاتا ہے)

۸۔ رسالہ در بیان احکام عدت و نکاح (۱۲۷۷ھ، مطبع مخزن الاخبار، مدراس)

۹۔ قوت الارواح شرح توشیح غلام (۱۳۰۰ھ، مطبع احمدی، مدراس)

۱۰۔ تفسیر فیض الکریم (جلد اول [ابتدائی چھ پاروں کی تفسیر] مطبع مظہر اہمجاہ،

مدراس)

قاضی بدرالدولہ نے سات پاروں کی تفسیر مکمل کی تھی کہ ان کا رضائے الہی

سے انتقال ہو گیا، بعد میں ان کی اولادوں نے اس کام کا بیڑا اٹھایا، پندرہ سال کی مسلسل کاوش

کے بعد ۱۳۶۶ھ کو یہ تفسیر مکمل ہوئی اس کی شکامت سات ہزار صفحات ہیں۔

۱۱۔ نہرست نجوم (فتت نجوم و کوکب) (گمی نسخہ، کتب خانہ امیر نواز جنگ)

ترجمہ:

۱۔ ترجمہ حسن حصین (گمی نسخہ، کتب خانہ محمدی دیوان صاحب باغ)

۲۔ توشیح غلام (ترجمہ مناسک الایضاح) (۱۲۷۵ھ، پبلشر کانام ند اور)

حیات سر سید ڈاکٹر طاہر مسعود

Sir Syed Ahmed Khan was one of the greatest leaders who pulled the Muslims of the subcontinent out of the sordid depths to which they had fallen on political, social, educational, journalistic, linguistic, religious fronts. In a nutshell, Sir Syed made the Muslims aware of how negative influences in the name of tradition and culture had been self-inflicted by the community. He had no role model to follow, but he presented himself as a leader with the vision and competence required to rescue a nation on decline. Pakistan, without a doubt, is a result of Sir Syed's struggle in those dark years. Had it not been for him, latter-day Muslim leaders from the Quaid-e-Azam and Allama Iqbal right down to Maulana Zafar Ali Khan would have found their path

littered with potholes, it was Sir Syed who had paved the way for them. Born in Dilli, Sir Syed grew up basically under the care of his mother. After the death of his father, he joined the East India Company and saved the lives of several Englishmen in the wake of the 1857 War of Independence which was a watershed event in the life of Sir Syed who worked hard remove misunderstandings of the Masters towards their Muslim subjects. To enlighten the Muslims, he established several institutions and organizations as well as started magazine and a newspaper to enrich them with modern civilizations. And, of course, he established a college that later became the almost mythological Aligarh University, in recognition of these services, he was awarded the Sitara-e-Hind, while the University of Edinburgh conferred Doctor of Law (LLD). For his religious inclination, Sir Syed had to face accusations of being "Christaan" "Naturee" and even an atheist. In his final years, he also had to suffer from domestic worries that played heavy on his nerves. He died a somewhat dejected man on March 27, 1898.

۱۸۵۷ء کی جنگ آزادی میں ناکامی کے بعد مسلمانوں پر جو تباہی و بربادی آئی تھی، اس کے بعد اس بات کا غم نہ رہا کہ مسلمان بڑے عظیم میں دوبارہ سر اٹھا کے چلنے کے قابل ہو سکیں گے۔ یہ سر سید احمد خاں تھے جن کے ہاتھوں مسلمانوں کی نشاۃ الثانیہ کی تحریک

کا آواز ہوا۔ وہ انتہائی بالغ نظر، دور بین اور مستقبل شناس انسان تھے۔ مسلمانوں کی زندگی کا شایہ ہی کوئی ایسا پہلو ہو جس کی اصلاح کی انہوں نے کوشش نہ کی ہو۔ مسلمانوں کی سیاست و معاشرت، رسم و رواج، تہذیب و تمدن، علم و ادب، تعلیم و صحافت، زبان و مذہب، غرض کوئی شعبہ زندگی ایسا نہیں جس پر انہوں نے اپنی فکر و عمل کے اثرات مرتب نہ کیے ہوں۔ وہ بے حد تخلیقی ذہن کے مالک تھے۔ ان کے سامنے پبلک لیڈر شپ کا کوئی نمونہ نہ تھا، لیکن انہوں نے بدلے ہوئے حالات و ضروریات کے مطابق خود کو ڈھال کر ایک ایسے لیڈر کے طور پر خود کو پیش کیا جو بنا طور پر ایک زوال آلود قوم کی رہنمائی کی صلاحیت رکھتا تھا۔ انہوں نے مسلمانوں کے منتشر اور ٹکڑیوں میں بٹے ہوئے ریوز کو نہ صرف تہذیب و شناسائی اور تعلیم و تمدن سے آراستہ کیا بلکہ انہیں ایک قوم بنایا۔ انہوں نے مسلمانان ہند کو قرون وسطیٰ سے نکال کر جدید جہ میں داخل کر دیا، ان کی پس ماندگی کو دور کر کے انہیں ترقی کی شاہ راہ پر گامزن کیا۔

آج کا پاکستان سرسید احمد خاں ہی کی جد و جہد کا ثمر ہے اور یہ بھی سچ ہے کہ اگر وہ میدان عمل میں نہ کودتے تو قائد اعظم محمد علی جناح، علامہ اقبال، مولانا محمد علی جوہر، مولانا ابوالکلام آزاد، حسرت موہانی اور مولانا ظفر علی خاں جیسے رہنماؤں کے ابھرنے کا راستہ ہموار نہ ہوتا۔ سرسید نے جو کوائف کھودا تھا اس سے مسلمانوں کے ہر طبقے نے اپنی پیاس بجائی۔ انہوں نے جو سچ بولا تھا، آج اسی کے درخت کا پھل ہم سب کھا رہے ہیں۔ یہ الگ بات ہے کہ ان کی احسان مندی اور شکرگذاری کے جو تقاضے تھے وہ ہم سے پورے نہ ہوئے اور آج بھی ایک طبقہ ان کا اسی طرح کٹھ پھس ہے جیسا ان کی زندگی میں تھا۔ اس کے باوجود پروفیسر ڈاکٹر اشتیاق حسین قریشی:

”دنیا انہیں بہت عرصے تک ایک مورخ کی حیثیت سے جس نے متون کی تہذیب و ترمیم اور آثار کی تحقیق و تفتیش کی، ایک مصنف کی حیثیت سے جس نے اردو نثر کو تصنع کی زنجیروں سے آزاد کیا اور اس میں صاف و شفاف پانی کی طرح قدرتی روانی پیدا کی، ایک مذہبی مفکر کی حیثیت سے جس نے اسلام کی ایسی تفسیر کی بنیاد ڈالی جو مجدد حاضر کے ذہن

کیلئے موزوں ہے، ایک ملحد تعلیم کی حیثیت سے جو اپنی ملت کی تعلیمی ضروریات کے متعلق صفائی سے سوچ سکتا تھا، ایک سماجی مصلح کی حیثیت سے، ایک پُر جوش انسان دوست کی حیثیت سے اور انصاف و صداقت کے لیے ایک بے خوف نبرد آزما کی حیثیت سے یاد رکھے گی۔“ ح

حالات زندگی

سرسید نے ۱۱ اکتوبر ۱۸۱۷ء کو دہلی کے ایک متوسط گھرانے میں آنکھ کھولی۔ وہ باپ کی طرف سے حسینی سید ہیں۔ اور ان کا سلسلہ نسب ۳۸ واسطوں سے آنحضرت صلی اللہ علیہ وسلم تک پہنچتا ہے۔ جس زمانے میں بنی فاطمہ کے سادات خاندانوں کا بنی اُمیہ اور بنی عباس کے ظلم و ستم کے سبب عرب اور عراق میں رہنا مشکل بنا دیا گیا تھا، اسی دور پُر آشوب میں سرسید کے آباؤ اجداد نے ایران کے قدیم شہر و اسحاق کی طرف ہجرت کی تھی اور بالآخر ہرات میں آباد ہو گئے تھے۔ ان کے بزرگ ہندوستان میں غالباً پہلی بار مغل بادشاہ شاہ جہاں کے مہید حکومت میں آئے تھے، اور تب سے اکبر شاہ ثانی کے زمانے تک سرسید کے خاندان کا دربار مغلیہ سے تعلق رہا تھا۔ ح، اور مختلف دہلیوں میں ان کے بزرگوں کو دربار سے خطاب بھی ملتے رہے تھے۔ سرسید کا خاندان شعر و ادب سے بھی علاقت رکھتا تھا۔ ان کے دادا سید ہادی فارسی میں شعر کہتے تھے۔ ان کے ہاتھ کا لکھا ہوا اپورا دیوان سرسید کے پاس محفوظ تھا، جو جبکہ آزادی میں تکھ ہو گیا۔ سید ہادی کے بیٹے اور سرسید کے والد میر تقی درویش صفت انسان تھے۔ کو ان کا اثر و رسوخ دربار میں بھی تھا لیکن انہیں دنیاوی معاملات سے دلچسپی برائے نام تھی۔ وہ آزادی اور بے لگاری سے زندگی گزارنے کے قائل تھے جس کی وجہ سے سرسید کی تربیت و تعلیم کی ساری ذمہ داری ان کی دور اندیش اور سلیقہ مند والدہ پر آ رہی تھی۔ ان کی والدہ بھی ایک اعلیٰ خاندان سے تعلق رکھتی تھیں۔ ان کے والد یعنی سرسید کے نانا خواجہ فرید الدین نہایت لائق، دانش مند اور صاحب علم و فضل تھے۔ ریاضی میں انہیں سال حاصل تھا۔ اور اس بارے میں انہوں نے چھوٹے چھوٹے رسالے بھی تصنیف کیے تھے۔ خواجہ فرید الدین کو کورز جنرل لارڈ ولزلی نے ایران میں سفارت کاری کے لیے بھی بھیجا تھا۔ دوسری طرف مغل بادشاہ اکبر شاہ ثانی کا بھی خطاب دے کر عہدہ

وزارت پھلور کیا تھا۔ سرسید کی والدہ خواجہ فرید کی تینوں بیٹیوں میں سب سے بڑی تھیں۔ اولاد کی تربیت کا انہیں ملکہ حاصل تھا۔

سرسید کی تعلیم و تربیت:

سرسید کی تربیت کس کڑی نگرانی میں ہوئی تھی اس کا اندازہ اس واقعے سے لگایا جا سکتا ہے، جب انہوں نے نو عمری میں ایک بوزھے ملازم کو تھپڑ مار دیا تھا اور ان کی والدہ نے غضب ناک ہو کر انہیں گھر سے نکال دیا تھا۔ اور اس وقت تک معاف نہیں کیا تھا جب تک انہوں نے بوزھے ملازم سے اپنی تقصیر کی معافی نہیں طلب کر لی تھی۔ سرسید کی تربیت کا یہ سلسلہ اس وقت تک جاری رہا جب سرسید پندرہ روزگار ہو گئے تھے۔

سرسید کے والد میر تقی دلی کے صوفی بزرگ اور مرزا مظہر جان جاناں کے خلیفہ شاہ غلام علی اور والدہ شاہ عبد العزیز سے بیعت تھیں۔ (سرسید کا نام احمد اور ان کے بڑے بھائی کا نام محمد شاہ غلام علی نے رکھا تھا) والدہ بہت صحیح العقیدہ خاتون تھیں۔ وہ کوئی ایسا عقیدہ نہیں رکھتی تھیں جس پر شرک یا بدعت کا اطلاق ہو سکے۔

سرسید کی ایک بہن صفیہ السابغیم اور ایک بھائی سید محمد خاں تھے۔ بہن نے تونو۔ سال کی عمر پائی لیکن بھائی کا عین جوانی میں انتقال ہو گیا۔ سرسید کو ان سے بہت محبت اور لگاؤ تھا۔ بلکہ دلی میں دونوں بھائیوں کی الفت و محبت کی مثالیں دی جاتی تھیں۔ سرسید اپنے خاندان کے اکثر بچوں کے مقابلے میں نہایت تندرست و توانا تھے۔ جب وہ پیدا ہوئے تھے تو ان کے دادا خواجہ فرید الدین نے انہیں دیکھ کر یہ تبصرہ کیا کہ ”یہ تو ہمارے گھر جات پیدا ہوا ہے۔“ حائی لکھتے ہیں: ”سرسید میں جسمانی صحت کے سوا کوئی ایسی بات نہ تھی جس سے انہیں دوسرے بچوں پر فوقیت دی جا سکے۔“ معلوم ہوتا ہے کہ انہوں نے اپنے قوائے ذہنیہ کو محض دماغی ریاضت اور ناکار خور و نگر سے بتدریج ترقی دی تھی اور اس لیے ان کی لائف کا آغاز معمولی آدمیوں کی زندگی سے کچھ چند ماہ معلوم نہیں ہوتا۔ لیکن جس قدر آگے بڑھتے جاتے، اسی قدر اس میں زیادہ حکمت پیدا ہوتی جاتی ہے۔“

سرسید کو ان کے خاندان کی قدیم لازمہ سادات مان بی بی نے پالا تھا۔ اس لیے ان کو

مان بی بی سے بہت انسیت تھی۔ وہ پانچ برس کے تھے جب ان کا انتقال ہوا۔ ان کی موت کا سرسید کو بہت صدمہ ہوا۔ والدہ نے سمجھایا کہ وہ خدا کے پاس گئی ہے۔ بہت اچھے مکان میں رہتی ہے۔ بہت سے لوگ چاکر اس کی خدمت کرتے ہیں۔ تم کچھ رنج مت کرو۔ سرسید کہتے ہیں کہ مجھ کو پورا یقین تھا کہ واثقا ایسا ہی ہے۔ مان بی بی نے مرتے ہوئے اپنا سارا زیور سرسید کے نام کر دیا تھا۔ ایک دن والدہ نے سرسید سے پوچھا کہ کب تو یہ گہنا مان بی بی کے پاس بھیج دوں اور پھر ان کا جواب اثبات میں پا کر سارا گھنے خیرات کر دیتے۔

بچپن میں سرسید پر کھیلنے کو نہ بہت پابندی تھی اور نہ اتنی آزادی کہ جس کے ساتھ چاہیں کھیلنے کودتے پھریں۔ چونکہ ان کے خاندان میں چودہ چودہ بچے رشتہ داروں کے پہلے سے موجود تھے، جو ان کے ہم عمر تھے اور جو کھیلنے کودنے کے لیے کافی تھے۔ اس لیے ان کو لوگوں کے بچوں اور شرکاء کے آوارہ لڑکوں کے ساتھ کھیلنے کا کبھی موقع نہیں ملا۔ گھر کے بڑوں کی بددلت تھی کہ کوئی کھیل چھپا کر مت کھیلو۔ اس لیے سب بڑوں کے سامنے ہی کھیلنے تھے۔ سرسید کا بیان تھا: ”باوجود اس قدر آزادی کے بچپن میں مجھے باہر جانے کی اجازت نہ تھی۔“ اسی پابندی کی وجہ سے سرسید کو بری صحبت میں اٹھنے بیٹھنے یا آوارہ گھومنے پھرنے کا موقع نہیں ملا۔ سرسید اپنے بچپن میں بہت مستعد، چالاک اور شوخ بھی تھے۔ ان کی شرارتوں کے دو ایک واقعات حائی نے ”حیات جاوید“ میں درج کیے ہیں۔ وہ بچپن میں اکثر گیند، بٹا، کبڈی، آکھ بچولی، چٹیل چلو وغیرہ کھیلنے تھے۔ ذرا بڑے ہوئے تو والد سے تیراکی اور تیراندازی سیکھی۔

مقدس دینی شخصیات کی حکمت کا خیال سرسید کے دل میں بچپن ہی سے بنایا گیا تھا۔ والد صاحب میر تقی انہیں اکثر اپنے ساتھ لے کر شاہ غلام علی کی خدمت میں حاضر ہوتے۔ سرسید لکھتے ہیں:

”آپ کی (شاہ غلام علی کی) میرے خاندان پر اس قدر شفقت و محبت تھی کہ میرے والد ماجد کو اپنے فرزند سے کم نہیں سمجھتے تھے۔ میں ہر روز آپ کی خدمت میں حاضر ہوتا تھا اور آپ شفقت و محبت سے مجھ کو اپنے پاس مصطفیٰ پر بننا لینے اور نہایت شفقت فرماتے۔ لڑکپن میں کچھ

تیز تو ہوتی نہیں، خصوصاً سفر میں، جو چاہتا سوکتا اور جو چاہتا سوکتا اور حرکات بے تیز اندہ مجھ سے سرزد ہوتیں اور آپ ان سب کو گوارا فرماتے۔ میں نے اپنے دلوا کو تو دیکھا نہیں۔ آپ ہی کو دادا حضرت کہا کرتا تھا۔ شاہ صاحب کو بھی ہم سب سے ایسی ہی محبت تھی جیسے حقیقی دلوا کو اپنے پوتوں سے ہوتی ہے۔ شاہ صاحب نے تامل اختیار نہیں کیا تھا اور وہ اکثر کہا کرتے تھے کہ خدا تعالیٰ نے مجھے اولاد کے جھگڑوں سے آزاد کر رکھا ہے لیکن حقیقی کی اولاد کی محبت ایسی دے دی ہے کہ اس کے بچوں کی تکلیف یا بیماری مجھ کو بے چین کر دیتی ہے۔“

پر چند کہ حانی نے لکھا ہے کہ سرسید کے بچپن میں ان کی جسمانی صحت کے سوا کوئی بات ایسی نہ تھی کہ انہیں دوسرے بچوں پر فوقیت دی جاسکے لیکن واقعات بتاتے ہیں کہ سرسید میں ذہانت اور سچائی کا ماذہ بچپن ہی سے تھا۔ مثلاً حانی ہی کا بیان ہے کہ سرسید والد کے ہم راہ دربار میں جایا کرتے تھے۔ ایک مرتبہ وہ تاخیر سے دربار پہنچے تو دربار برخاست ہو چکا تھا۔ بادشاہ اکبر شاہ نے ان کے دونوں ہاتھوں کو پکڑ کر فرمایا: ”دیکھو کیوں کی؟“ حاضرین نے کہا ”عرض کرو۔“ فقیر ہوئی۔ ”لیکن سرسید چپکے کھڑے رہے۔ جب بادشاہ نے دوبارہ پوچھا تو سچائی سے جواب دیا: ”سو گیا تھا۔“ بادشاہ مسکرائے اور فرمایا: ”بہت سیرے اٹھا کرو۔“ اور ہاتھ چھوڑ دیے۔“

دوسرا واقعہ جسے خود سرسید نے بیان کیا ہے کہ ایک مرتبہ جزل اکر لونی جو خوب فریہ الدین کے دوست تھے، ان کے گھر آئے۔ جزل صاحب نے وردی پائی ہوئی تھی۔ سرسید کی عمر پانچ چھ برس کی ہوگی۔ انھوں نے جزل سے پوچھا: ”آپ نے لونی میں بڑکیوں کا رکھے ہیں اور کوٹ میں دو بڑے بین کیوں لگائے ہیں؟“ جزل صاحب اس سوال سے بہت خوش ہوئے اور مسکرا کر خاموش ہو رہے۔“ ان سوالوں سے سرسید کی ذہانت ظاہر ہوتی ہے۔

سرسید کی رسم بسم اللہ حضرت شاہ نلام علیؒ نے کرائی۔ اس واقعے کو یاد کرتے ہوئے سرسید بتاتے ہیں۔ ”مجھ کو اپنی رسم بسم اللہ کی تقریب بخوبی یاد ہے۔ سرپہر کا وقت تھا اور آدمی

کثرت سے جمع تھے۔ خصوصاً حضرت شاہ نلام علیؒ صاحب بھی تشریف رکھتے تھے۔ مجھ کو لاکر حضرت کے سامنے بٹھا دیا تھا۔ میں اس مجمع کو دیکھ کر ہکا بکا سا ہو گیا۔ میرے سامنے سختی رکھی گئی اور غالباً شاہ صاحب ہی نے فرمایا: ”پڑھو بسم اللہ الرحمن الرحیم۔“ مگر میں کچھ نہ بولا اور حضرت صاحب کی طرف دیکھتا رہا۔ انہوں نے اٹھا کر مجھے اپنی کود میں بٹھالیا اور فرمایا کہ ہمارے ساتھ بیٹھ کر پڑھیں گے اور اول بسم اللہ پڑھ کر اقراء کی اول آیتیں معلوم معلوم تک پڑھیں۔ میں بھی ان کے ساتھ پڑھتا گیا۔“

رسم بسم اللہ کے بعد سرسید نے قرآن حکیم پڑھنا شروع کیا۔ ان کی تخیال میں ایک استثنائی نوکر تھیں۔ سرسید نے ان ہی استثنائی سے سارا قرآن ناظرہ پڑھا۔ پھر والدہ سے جو فارسی کی کچھ ابتدائی کتابیں پڑھی ہوئی تھیں، ان سے ”گلستاں“ کے چند سبق پڑھے۔ علاوہ ازیں اکثر ابتدائی فارسی کتابوں کے سبق ان کو سنائے۔“

جبکہ ”بوستاں“ کے اسباق نانا خولجہ فرید الدین سے لیے، مولوی حمید الدین ایک لائق بزرگ ان کے نانا کے ہاں نوکر تھے، ان سے کرنا، خالق باری، آمد نامہ وغیرہ پڑھیں۔ پھر عربی پڑھنی شروع کی۔ عربی میں شرح مفا، شرح تہذیب، بیہدی، مختصر معانی اور مطول ماہانا قلت تک پڑھی لیکن جو کچھ پڑھا نہایت بے پرواہی اور بے توجہی سے پڑھا۔ اس کے بعد ان کو ریاضی پڑھنے کا شوق چرایا۔ انہوں نے اپنے ماموں نواب زین العابدین خان سے حساب کی معمولی درسی کتابیں، تحریر انگلیس کے چند مقالے اور دیگر درسی کتابیں پڑھیں۔ پھر طب سے دل چسپی پیدا ہوئی تو حکیم نلام حیدر خان سے طب کی ابتدائی کتابوں کے درس لیے۔ چند ماہ حکیم صاحب کے مطلب میں بھی بیٹھے پھر تعلیم ترک کر دی۔ اس وقت ان کی عمر اٹھارہ انیس برس تھی۔ سرسید کی نوجوانی نہایت رنگین گذری۔ وہ اپنے ماموں نواب زین العابدین کے ہم راہ راگ رنگ کی محظوں میں شریک ہوتے تھے۔ ان محظوں میں ٹو انگیں دھرت و خیال گاتی تھیں اور پھر بین بھائی تھیں۔“ حانی نے لکھا ہے کہ اگرچہ سرسید کی سترہ اٹھارہ برس میں شادی ہو گئی تھی۔ لیکن وہ ان محظوں سے خود کو نہ بچا سکے۔ لیکن پھر سرسید کا دل ان رنگ و نور کی محظوں سے اچاٹ ہو گیا۔ اس بے ریشی میں دیگر اسباب کے علاوہ جس چیز نے اہم کردار کیا،

وہ ان کے بڑے بھائی سید محمد خاں کا انتقال تھا۔ بھائی کے مرتے ہی ان کی زندگی میں انقلاب آ گیا۔ عمرہ لباس پہننا یک دم ترک کر دیا، سر گھنوا لیا، واڑھی چھوڑ دی، پانچبے ٹخنوں سے اوپر کر لیے، کرتا پہن لیا۔ رنگین طبع نوجوانوں کی صحبت میں اٹنا بیٹھا کم کر دیا اور بالکل مولوی ہو گئے۔

سرسید نے خود بھی اپنی ایک تحریر میں نوجوانی کی اس لغزش کی طرف اشارہ کیا ہے:

”ہم بھی اسی رنگ میں مست تھے۔ ایسی گہری نیند سوتے تھے کہ فرشتوں کے اٹھانے نہ اٹھتے تھے۔ کیا کیا خیالات ہماری قوم کے ہیں جو ہم میں نہ تھے اور کون سی کالی گھٹائیں ہماری قوم پر چھا رہی ہیں جو ہم پہ چھائی ہوئی نہ تھیں۔ جب مد تھے تو فریاد سے بڑھ کر تھے، جب زہد خشک تھے تو نہایت ہی اکمز تھے۔ جو صوفی تھے تو روی سے برتر تھے اور اپنی قوم کے غم خوار۔“

روزگار کا سلسلہ:

۱۸۳۸ء میں سرسید کی عمر جب تقریباً پانچ سال تھی۔ ان کے والد میر تقی کا انتقال ہو گیا۔ جس کے بعد روزگار کا سارا بوجھ سرسید پہ آ پڑا۔ کیونکہ والد کو تعلق سے جو نحو اور ہلکتی تھی، وہ بند ہو گئی۔ سرسید نے ایسٹ انڈیا کمپنی میں ملازمت کا ارادہ کیا۔ ہر چند کہ ان کے رشتہ دار قلعہ مغلن سے تعلق توڑنے پر راضی نہ تھے۔ لیکن سرسید اپنی دھن کے چکے تھے، اپنے ارادے پر قائم رہے۔ ان کے خالو مولوی غلیل اللہ خاں اس وقت دہلی میں صدر امین تھے۔ ان سے پچھری میں کام سیکھنے کی اجازت طلب کی۔ اجازت ملنے پر سرسید نے کام سیکھنا شروع کر دیا۔ کیونکہ سرسید اس وقت عدالت کی کاروائیوں اور انگریزی قوانین سے بے بہرہ تھے۔ چند ماہ بعد مولوی غلیل اللہ خاں نے انہیں پچھری میں سر رشتہ دار مقرر کر دیا۔ کچھ مدت بعد مسز رابرٹ ہملٹن جو سرسید کو پہلے سے جانتے تھے، دہلی میں بیچ ہو کر آئے۔ انہوں نے سرسید کو سیشن عدالت کا سر رشتہ دار مقرر کرنا چاہا لیکن سرسید نے یہ کہہ کر معذرت کر لی کہ جس کام کی میں اپنے اندر لیاقت نہیں پاتا، اسے کیونکر قبول کر سکتا ہوں۔ ۵۱

پھر مسز رابرٹ ہملٹن آگرہ کے کوشش ہوئے تو انہوں نے سرسید کو آگرہ بلا کر کوشش کے دفتر میں نائب منشی کے عہدے پر فائز کر دیا۔ یہ فروری ۱۸۳۹ء کا واقعہ ہے۔ یہاں سرسید نے جلد ہی قوانین مال سے واقفیت حاصل کر لی۔

سرسید ۲۳ دسمبر ۱۸۴۱ء کو مین پوری کے منصف ہو گئے۔ اس کے تقریباً دو سال بعد ان کا تبادلہ نچ پور سیکری ہو گیا۔ اس وقت تک سرسید متعدد کتابیں تصنیف کر چکے تھے۔ مغل بادشاہ بہادر شاہ نے سرسید کو ان کا موروثی خطاب عنایت کیا۔ خطاب تھا جو اول الدولہ سید احمد خاں ماری جنگ سی

ازسرتولیم کا حق:

۱۸ فروری ۱۸۴۶ء کو سرسید کا تبادلہ نچ پور سیکری سے دہلی ہو گیا۔ یہاں آ کر ان میں ازسرتولیم کا شوق پیدا ہوا۔ مولوی نوازش علی مرحوم جو دہلی میں مشہور واعظ تھے، ان سے فقہ کی کتابیں پڑھیں۔ مولوی فیض الحسن سے مقالات حریری کے چند مقالے اور سبھ معلقہ کے چند قصیدے پڑھے اور مولوی مخصوص اللہ جو شاہ عبدالعزیز کے پیچھے اور شاہ رفیع الدین کے بیٹے تھے، حدیث پڑھنی شروع کی۔ مقلوۃ، جامع ترمذی اور کچھ صحیح مسلم کا ان سے پڑھا اور پھر قرآن مجید کی سند لی۔ اس سے زیادہ جیسا کہ سرسید نے خود اعتراف کیا ہے، کسی استاد سے انہوں نے کچھ نہیں پڑھا۔ مع

سرسید کا تبادلہ ۱۳ جنوری ۱۸۵۵ء کو دہلی سے بجنور ہو گیا۔ اب وہ مستقل صدر امین مقرر ہوئے تھے۔ بجنور میں سو اود برس گذرے تھے کہ جب آزادی جسے سرسید ندر کا نام دیتے تھے، چڑ گئی۔

۱۸۵۷ء کی جنگ آزادی اور سرسید:

جانی لکھتے ہیں کہ سرسید کے خیالات میں انقلاب ندر کے بعد آیا۔ اس وقت وہ بجنور میں تھے انگریز جوتوں اور بچوں سمیت مٹیم تھے۔ سرسید نے نہایت ہمت و جواں مردی سے ان لوگوں کی حفاظت کی بلکہ ان کی حفاظت کے لیے جان کا خطرہ مول لیا۔ سرسید کی حسنی تدبیر سے انگریز جوتیں اور بچے یہ حفاظت بجنور سے نکلے میں کامیاب ہو گئے۔ انگریزوں کے

خلاف لڑنے والے مجاہدوں کے سردار نواب محمود خاں سے اس مقصد کے لیے انہوں نے مذاکرات کیے، اسے سمجھایا، بجھایا اور بالآخر اسے قائل کر لیا کہ انگریز خاندانوں کو یہاں سے جانے دیا جائے۔ سرسید نے اس خطرناک موقع پر بھی کوئی کئی لپٹی رکھے بغیر صاف لفظوں میں نواب محمود خاں کو چٹا دیا کہ:

”میں ہر حال میں تمہارا خیر خواہ رہوں گا اور کسی وقت تمہاری بد خواہی نہ کروں گا۔ لیکن اگر تمہارا ارادہ ملک گیری کا اور انگریزوں سے لڑنے کا ہے تو میں تمہارے ساتھ شریک نہیں ہوں۔“

انہوں نے محمود خاں سے یہ بھی کہا کہ:

”انگریزوں کی عمل داری پرگز نہیں جانے کی۔ اگر فرض کر لیا جائے کہ تمام ہندوستان سے انگریز چلے جائیں گے تو بھی انگریزوں کے سوا ہندوستان میں کوئی عمل داری نہ کر سکے گا۔“

یہ سچ ہے کہ سرسید ۱۸۵۷ء کی جنگ آزادی کو جہاد نہیں سمجھتے تھے۔ انہوں نے صاف لفظوں میں کہا کہ شرع کے بموجب یہ پرگز جہاد نہیں ہے۔

سرسید بجنور سے نکل کر میرٹھ پہنچے تو حال یہ تھا کہ جیب میں صرف چھ پیسے اور بدن پہ ایک پٹھے ہوئے کرتے کے سوا کچھ نہ تھا۔ سرسید نے پانچ مہینے تک میرٹھ میں قیام کیا۔ وہیں انہیں یہ دل خراش خبر ملی کہ دہلی میں سرکاری فوج نے ان کا گھر اور تمام امان و اسباب لوٹ لیا ہے۔ سرسید دہلی پہنچے تو والدہ کو تین دن سے قاتے میں پایا۔ وہ والدہ کو لے کر میرٹھ آئے جہاں کچھ عرصہ بعد ان کا انتقال ہو گیا۔

۱۶ فروری ۱۸۵۸ء کو سرسید علی گڑھ کے صراہ بجنور پہنچے۔ وہاں انگریزوں کے ہاتھوں مسلمانوں پر ظلم و ستم کا بازار گرم تھا۔ سرسید نے ”بغاوت“ میں حصہ لینے والوں کی داوری تو نہیں کی البتہ جو لوگ کسی مصلحت، مجبوری یا دباؤ کی وجہ سے ”باغیوں“ سے مل گئے تھے، سرسید نے جہاں تک ہو سکا انہیں انگریزوں کے جذبہ انتقام سے بچایا۔ سرسید نے بعد میں ”تاریخ سرگئی بجنور“ کے نام سے ایک رسالہ لکھا جس میں انہوں نے سارے حالات کلم بند کئے۔

اپریل ۱۸۵۸ء کو سرسید مراد آباد منتقل ہو گئے۔ انہیں انگریز حکومت نے صدر الصدور کے عہدے پر فائز کر دیا تھا۔ اگلے برس ”قدر“ کے واقعات کی تحقیقات کے لیے ایک کمیشن پیشا تو سرسید واحد مقامی ممبر تھے۔ دو برس تک کمیشن تحقیقات کرتا رہا۔ حائی لکھتے ہیں کہ مراد آباد کے معزز اشخاص سے سنا گیا ہے کہ کمیشن میں سرسید کی شرکت کے سبب یہاں کے کمیشن نے ندریوں کی تحقیقات نہایت اعتدال اور انصاف کے ساتھ کی اور صوبہ شمال مغرب میں ضابطہ شدہ جائیدادیں جس قدر ضلع مراد آباد میں وگزارشت ہوئیں ایسی کسی ضلع میں نہیں ہوئیں۔

خدمات کا صلہ:

سرسید نے ۱۸۵۷ء کے پچھلے عظیم میں انگریزوں کی جائیں بچانے کی جو خدمت انجام دی، اس کے صلے میں انگریز سرکار نے انہیں بھاری جائیداد دینی چاہی لیکن انہوں نے یہ کہہ کر انکار کر دیا کہ میرا ارادہ ہندوستان میں رہنے کا نہیں ہے۔ ۲۸ دسمبر ۱۸۸۶ء کے ایجوکیشنل کانفرنس میں اس واقعے کا ذکر کرتے ہوئے سرسید نے کہا:

”جب ہمارے دوست مرحوم مسٹر علی گڑھ نے جن کی مصیبتوں میں ہم اور ہماری مصیبتوں میں وہ شریک تھے، بغوض اس و ناداری کے تعلقہ جہاں آباد جو امداد کے ایک نامی خاندان کی ملکیت اور لاکھ روپیہ سے زیادہ مالیت کا تھا، مجھ کو دینا چاہا تو میرے دل کو نہایت صدمہ پہنچا۔ میں نے اپنے دل میں کہا کہ مجھ سے زیادہ کوئی مالائق دنیا میں نہ ہوگا کہ قوم پر تو یہ بربادی ہو اور میں ان کی جائیداد لے کر تعلقہ دار ہوں۔“

سرسید کی خدمات کا اجمالی جائزہ:

۱۸۵۷ء کی جنگ آزادی میں جو تباہی و بربادی ہوئی، اس نے سرسید کو مایوسی اور دل شکستگی سے دوچار کر دیا اور انہوں نے ہندوستان سے ہجرت کرنے کا فیصلہ کر لیا کیونکہ بقول خود ان کے:

”میں اس وقت پرگز نہیں سمجھتا تھا کہ قوم پھر چنے گی اور کچھ عزت پائے گی۔“

مگر پھر اس خیال سے کہ ”نہایت نامردی اور بے مروتی کی بات ہے کہ اپنی قوم کو

اس جاہی کی حالت میں چھوڑ کر میں خود کسی کو شہر عایت میں جائیوں نہیں اس کی مسیبت میں شریک رہنا چاہئے اور جو مسیبت پڑے اس کے دور کرنے میں ہمت بانڈھنی اذلا فرض ہے۔ میں نے ارادہ ہجرت موقوف اور قومی ہمدردی کو پسند کیا۔“ ۲۱

سرسید نے ۱۸۵۹ء میں مراد آباد میں جہاں کوئی مدرسہ نہ تھا، ایک فارسی مدرسہ قائم کیا۔ ۱۰ مئی دنوں انہوں نے حکومت کو اپنی ایک تصحیحی تحریر میں ہندوستانوں کو انگریزی زبان میں تعلیم دینے کا مشورہ دیا۔

مراد آباد ہی میں انہوں نے یہ دیکھ کر کہ انگریزوں کا سارا غیظ و غضب مسلمانوں پر نازل ہو رہا ہے، ”اسباب بغاوت ہند“ کے عنوان سے ایک رسالہ تحریر کیا اور اسے شائع کرا کے انگلستان میں پارلیمنٹ کے اراکین کو ارسال کیا۔ سرسید یہ رسالہ لکھ ہی رہے تھے کہ ملکہ برطانیہ کی جانب سے ”بانیوں“ کی معافی کا اہتمام شائع ہوا۔ سرسید نے ملکہ معظّمہ کا شکر یہ ادا کرنے کے لیے ۲۸ جولائی ۱۸۵۹ء کو مراد آباد میں ایک جلسہ کیا جس میں پندرہ ہزار افراد شریک ہوئے۔ نماز کے بعد سرسید نے مسجد کے صحن میں کھڑے ہو کر اردو میں ایک نہایت مدثر مناجات پڑھی۔ ۲۲

انگریزوں کے دل سے یہ غلط فہمی دور کرنے کے لیے کہ ”بغاوت“ کے سر امر ذمہ دار مسلمان ہیں۔ سرسید نے ۱۸۶۰ء میں ایک رسالہ ”پہ موسم“ لائل محرز آف انڈیا“ نکالا۔ اس رسالے میں انہوں نے اس بات کی شہادت فراہم کی کہ ”بغاوت“ کے دوران انگریزوں سے وفاداری اور جانثاری کا جیسا مظاہرہ مسلمانوں نے پیش کیا، کسی اور قوم نے نہیں کیا۔ اس رسالے کے صرف تین نمبر شائع ہو سکے۔ ۲۳

اس زمانے میں انگریز حکومت میں بانیوں کو نصاریٰ کہنے پر سخت برا فروخت ہوتی تھی اور نصاریٰ لکھنے والوں کو پھانسی کے تختے تک پر چڑھا دیا جاتا تھا۔ سرسید نے انگریز حکومت کی یہ غلط فہمی دور کرنے کے لیے ایک مختصر رسالہ ”تختین لفظ نصاریٰ“ لکھا اور اسے اردو اور انگریزی میں پھیرا کر تقسیم کیا۔ اس رسالے میں سرسید نے ثابت کیا کہ عیسائی آنحضرت صلی اللہ علیہ وسلم کے زمانے میں خود کو نصاریٰ کہتے تھے۔ اس رسالے کی اشاعت کا فائدہ یہ ہوا کہ پھر کسی کو اس

حرم“ پڑا نہیں دی گئی۔ ۲۴

۱۸۶۰ء میں جب سرسید مراد آباد میں صدر الصدور تھے، اضلاع شمال مغرب میں ایک زبردست قحط پڑا۔ گلشن سرجان اسٹریٹی نے ضلع کے قحط کا انتظام سرسید کے سپرد کر دیا۔ سرسید نے اس موقع پر اپنے اعلیٰ منتظم ہونے کا ثبوت دیا۔ ۲۵

۱۸۶۱ء میں مراد آباد ہی میں سرسید کی بیوی کا انتقال ہو گیا۔ سرسید کی عمر چوبیس برس تھی۔ دوستوں نے دوسری شادی کے لیے بہت اصرار کیا لیکن انہوں نے کچھ بچوں اور بہت کچھ قوم کی خدمت کرنے کے جذبے کی وجہ سے اس تجویز پر صاف نہیں کیا۔ ۲۶

۱۸۶۳ء میں سرسید کا تادم مراد آباد سے غازی پور ہو گیا۔ اس وقت تک سرسید اس نتیجے پر پہنچ چکے تھے کہ جب تک مسلمانوں میں تعلیم کی روشنی نہیں پھیلے گی، ان کی حالت میں انقلاب برپا نہیں ہوگا۔ ہندوستانوں کو جدید علم سے واقف کرانے اور انگریزی زبان سے ان کی بیزاری کو دور کرنے کے لیے انہوں نے اسی سال سائنک سوسائٹی کی بنیاد رکھ دی۔ ۲۷۔ اگلے برس انہوں نے غازی پور میں مدرسہ قائم کیا۔ یہ مدرسہ قومی چندے سے قائم کیا گیا تھا۔

۱۸۶۴ء میں سرسید علی گڑھ آئے۔ سائنک سوسائٹی کا ڈیڑھ بھی یہیں منتقل ہو گیا۔ ۱۰ مئی ۱۸۶۶ء کو سرسید نے ہندوستان کے مسائل و معاملات کو برطانوی پارلیمنٹ تک پہنچانے کے لیے برٹش ایڈین ایبوسی ایشن قائم کی۔ ۲۸۔ اسی سال انہوں نے اضلاع شمال مغرب میں تعلیمی کمیٹیاں قائم کرنے کی تحریک کی جس کا مقصد تعلیمی نظام کو بہتر بنانے کے لیے مقامی لوگوں کی شمولیت تھی۔ ۲۹۔ ۱۸۶۶ء میں سرسید نے علی گڑھ انسٹی ٹیوٹ گزٹ یا اخبار سائنک سوسائٹی جاری کیا، جو ان کی موت کے بعد بھی جاری رہا۔ ۳۰

۵ اگست ۱۸۶۷ء کو سرسید علی گڑھ سے تادم ہو کر بنارس چلے گئے۔ وہ وہاں جولائی ۱۸۷۱ء تک رہے۔ بنارس میں اپنے قیام کے دوران انہوں نے ۲۵ ستمبر ۱۸۶۷ء کو ہومیو پتھی کا شفاخانہ کھولا۔ پہلے ہی مہینے میں پانچ سو سولہ مریض شفاخانے میں علاج کی غرض سے آئے۔ ۳۱۔ یکم اپریل ۱۸۶۹ء کو وہ بنارس سے انگلستان کے سفر پر روانہ ہوئے۔ واپسی پہ انہوں نے ”نہلر“ اور ”سینکیر“ کی طرز پر رسالہ ”تہذیب الاخلاق“ کا اجراء کیا۔ رسالے کا پہلا شمارہ ۲۳

دسمبر ۱۸۷۰ء کو منظر عام پر آگیا۔ اسی سال انہوں نے "کمیٹی خواستگار ترقی تعلیم مسلمانان" قائم کی۔ اس کمیٹی نے فیصلہ کیا کہ مسلمانوں کی اعلیٰ تعلیم کے لیے ایک کالج کھولا جائے۔ ۱۸۷۸ء جولائی ۱۸۷۷ء کو لارڈ لٹن کے ہاتھوں علی گڑھ کالج کا افتتاح ہوا۔

۱۸۷۸ء میں سرسید کو لارڈ لٹن نے وائسرائیل قانون ساز اسمبلی کا ممبر مقرر کیا۔ ۱۸۸۳ء انہوں نے محمدن سول سروس فنڈ ایسوسی ایشن قائم کی۔ اس کے قیام کا مقصد یہ تھا کہ عام ہندوستانوں کو تعلیم کی غرض سے یورپ کے سفر پر آمادہ کیا جائے۔ اور چندے سے ایک فنڈ قائم کر کے یورپ جانے والے طلباء کی امداد کی جائے۔ اسی سال انہوں نے ضلع علی گڑھ کے رئیسوں کے تعاون سے علی گڑھ محمدن ایسوسی ایشن قائم کی۔ ۱۸۸۶ء میں سرسید نے محمدن ایجوکیشنل کانفرنس قائم کی۔ ان کا خیال تھا کہ اگر علی گڑھ کالج بن بھی گیا تو بھی یہ کالج چھ کروڑ مسلمانوں کی تعلیم کی کفالت نہیں کر سکتا۔ لہذا اس کانفرنس کے ذریعے ملک بھر میں تعلیمی بیداری پیدا کی جائے۔ اور مسلمانوں میں مغربی تعلیم کو پھیلا یا جائے۔ ۱۸۸۷ء

اگلے سال ۱۸۸۷ء میں سرسید کو لارڈ ڈفرن نے سول سروس کمیشن کا ممبر بنا دیا۔ سرسید نے انگریزی نہ جاننے کے باوجود اپنے فرائض عمدگی سے انجام دیے۔ ۱۸۸۷ء میں انگریزی نیشنل ہاؤس قائم ہوئی تو سرسید نے مسلمانوں کو اس میں شامل ہونے سے روکا اور حکومت اور انگلستان کے اراکین پارلیمنٹ سے رابطے کے لیے اگست ۱۸۸۸ء میں علی گڑھ پیئر پانک ایسوسی ایشن قائم کی ۱۸۸۸ء اسی سال انہیں نائٹ کمانڈر عظیمی ستارہ ہند کا اعزاز ملا۔ اگلے سال ان کی طبعی خدمات پر ایڈمیرا کی ایک مشہور یونیورسٹی نے انہیں ڈاکٹر آف لاز کی ڈگری عطا کی۔ ۱۸۸۹ء

سرسید جنہیں ان کے مذہبی عقائد کی وجہ سے کرناٹن، نیجری اور کافر تک کا بہتان سہنا پڑا تھا، آخری عمر میں انہیں یہ صدمہ پہنچا کہ ایک ہندو لکڑے نے جسے انہوں نے کالج کا خزانچی مقرر کر رکھا تھا، کالج کے حسابات میں سے ایک لاکھ روپے کا تین کیا۔ یہ روپیہ اس کے پکڑے جانے کے باوجود وصول نہ ہو سکا۔ آخری دنوں میں انہیں خاصے خانگی نگہداشت نے مشغول کر دیا

تھا، جو ان کے مشہور بیٹے سید محمود کی بیماری سے پیدا ہو گئے تھے۔ ۱۸۸۹ء، چنانچہ اسی سال کی عمر میں یہ بطل طویل ۲۷ مارچ ۱۸۹۸ء کو یہ مقام علی گڑھ رحلت کر گیا۔ ۱۸۹۸ء

حوالہ جات:

- ۱۔ شیخ احمد زبیر "مولوی ذاب احمد علی گڑھ تحریک" مکتبہ اسلوب کراچی، ۱۹۸۷ء، ص ۷۔
- ۲۔ اشتیاق حسین قریشی، "ترتیب حکیم پاک" بنگلہ دیش کی لٹ ۱۹۸۱ء "شعبہ تصنیف" ڈیولپمنٹ بورڈ کراچی یونیورسٹی ۱۹۶۷ء، مترجم: بلال احمد زبیری، ص ۳۴۵۔
- ۳۔ ایضاً، ص ۳۴۶۔
- ۴۔ اظاف حسین مائی "حیات جاوید" جلد اول، بنگلہ دیش، لاہور، ۱۹۸۷ء، ص ۸۷۔
- ۵۔ ایضاً، ص ۹۴۔
- ۶۔ ایضاً، ص ۹۶۔
- ۷۔ ایضاً، ص ۱۰۲۔
- ۸۔ ایضاً، ص ۱۰۳۔
- ۹۔ ایضاً، ص ۱۰۴۔
- ۱۰۔ شیخ احمد زبیر "خودنوشت حیات سرسید" جنگ پبلشرز، ۱۹۶۳ء، ص ۵۵۔
- ۱۱۔ اظاف حسین مائی مجلہ ۱۰، ص ۱۰۷۔
- ۱۲۔ شیخ احمد زبیر "خودنوشت حیات سرسید" جنگ پبلشرز، ۱۹۶۳ء، ص ۵۶۔
- ۱۳۔ ایضاً، ص ۵۸۔
- ۱۴۔ ایضاً، ص ۵۹۔
- ۱۵۔ ایضاً، ص ۶۰۔
- ۱۶۔ ایضاً، ص ۶۳۔
- ۱۷۔ اظاف حسین مائی مجلہ ۱۰، ص ۱۱۳-۱۱۴۔
- ۱۸۔ ایضاً، ص ۱۱۵۔
- ۱۹۔ ایضاً، ص ۱۱۷۔
- ۲۰۔ ایضاً، ص ۱۱۸۔
- ۲۱۔ ایضاً، ص ۱۲۳۔
- ۲۲۔ ایضاً